


ప్రజలకి చేరువ

సామాన్యుడి ఆయుధం



ప్రచురణ : ఆంధ్రప్రదేశ్ ఆదివారం 08-03-2026 సంపుటి : 1 సంచిక : 175 ఎడిటర్ : కుమార్ పేజీలు : 4 వెల రు : 4/-

Ongole | Srikakulam | Vizianagaram | Visakhapatnam | Rajahmundry | Kakinada | Elugu | Vijayawada | Guntur | Kurnool | Kadapa | Chittore | Warangal | Srikakulam | Hyderabad | Mehabubnagar

అమెరికాకు ఇరాన్ లొంగదు



- దేశాన్ని రక్షించేందుకు ప్రజలంతా ఒక్కటవ్వాలి
- అమెరికా అన్కండ్షిఫ్నల్ సరెండర్ డిమాండ్కు ఇరాన్ ఘాబైన సమాధానం
- పారుగు గల్ఫ్ దేశాలపై దాడులు చేయబోతున్న ఇరాన్ ప్రకటన
- ఇజ్రాయేల్, అమెరికా ఒత్తిడికి ఎదురొడ్డి నిలబడతామని స్పష్టం

ఇరాన్లో అన్నింటినీ దెబ్బతీసాం



- ఆదేశ నాయకత్వం, సైన్యం, నౌకాదళం, కమ్యూనికేషన్స్ అన్నీ కుప్పకూరాలాయి
- ఇరాన్పై సైనిక చర్యలను ప్రశంసించిన డొనాల్డ్ ట్రంప్

భవిష్యత్ టెక్నాలజీల కేంద్రంగా అమరావతి

- ప్రతిష్టాత్మక సదస్సుకు తొలిసారి రాష్ట్ర ముఖ్యమంత్రికి ఆహ్వానం
- ప్రపంచానికే నైపుణ్యాలు, ఉత్పత్తులు అందించే దిశగా ఏపీ
- సదస్సులో పాల్గొన్న 110 దేశాల నుంచి 2700 మంది ప్రతినిధులు
- అభివృద్ధి, టెక్నాలజీలో భారత్ వేగంగా ముందుకు
- విశాఖలో 15 బిలియన్ డాలర్లతో గూగుల్ దేటా సెంటర్
- అమరావతిని క్వంటమ్ వ్యాపారీగా అభివృద్ధి చేస్తాం
- భవిష్యత్తును మార్చునున్న ఏఐ, క్వంటమ్ కంప్యూటింగ్
- అమరావతిని భవిష్యత్ టెక్నాలజీ నగరంగా తీర్చిదిద్దుతున్నాం
- ప్రపంచంలో తెలుగు ప్రజలు ఉన్నత స్థానాల్లో నిలవడానికి 30 ఏళ్ల క్రితం తీసుకున్న నిర్ణయాలు కారణం
- రైసినా డైలాగ్- 2026లో సీఎం చంద్రబాబు



ప్రపంచ వ్యాప్తంగా పూర్వోత్తమ చర్యలకు వేదికగా నిలిచిన ప్రతిష్టాత్మక రైసినా డైలాగ్-2026 సదస్సులో ఆంధ్రప్రదేశ్ ముఖ్యమంత్రి నారా చంద్రబాబు నాయుడు భవిష్యత్ టెక్నాలజీ, నాల్గై ఎకానమీ, ఎనర్జీ మార్పులు, జనాభా నిర్వహణ వంటి కీలక అంశాలపై తన దూరదృష్టిని వివరించారు. అమరావతిని క్వంటమ్ వ్యాపారీగా, ట్రాన్స్ సీటీగా అభివృద్ధి చేయడమే కాకుండా స్మార్ట్ సిటీ, డ్రోన్ సిటీ, ఎలక్ట్రానిక్స్, ఏరోస్పేస్ సీటీలతో ప్రపంచ స్థాయి పెట్టుబడులను ఆకర్షించాలన్న లక్ష్యంతో ప్రభుత్వం ముందుకు సాగుతోందని తెలిపారు. మూడు దశల్లో క్రితం తీసుకున్న సంస్కరణలే ప్రపంచవ్యాప్తంగా తెలుగు ప్రజలు ఉన్నత స్థానాల్లో నిలవడానికి కారణమయ్యాయని పేర్కొంటూ, భవిష్యత్తులో ఆర్టిసిఫియల్ ఇంటెలిజెన్స్, క్వంటమ్ టెక్నాలజీ ప్రపంచాన్ని మార్చుతున్నాయని అన్నారు. గ్రీన్ ఎనర్జీ ఉత్పత్తి, దేటా సెంటర్ల విస్తరణ, నాల్గై ఎకానమీ ద్వారా ప్రపంచానికి నైపుణ్యాలు అందించడం, జనాభా నిర్వహణకు కొత్త విధానాలు అమలు చేయడం వంటి అంశాలను కూడా సీఎం ప్రస్తావించారు. ప్రపంచ స్థాయి పూర్వోత్తమ చర్యల వేదికగా నిలిచిన అంతర్జాతీయ స్థాయి ప్రతిష్టాత్మక సదస్సు రైసినా డైలాగ్-2026లో ఆంధ్రప్రదేశ్ ముఖ్యమంత్రి నారా చంద్రబాబు నాయుడు పాల్గొని దేశ అభివృద్ధి, టెక్నాలజీ విస్తరణ, అమరావతి భవిష్యత్ ప్రణాళికలపై తన దృక్పథాన్ని వెల్లడించారు.

మహిళల సాధికారతే సమాజ ప్రగతికి బాట

- విద్య, ఉపాధి, స్వయం సహాయక సంఘాలతో మహిళల ఆర్థిక స్వావలంబం
- ప్రభుత్వ పథకాలు, సామాజిక చైతన్యంతో మహిళల ఎదుగుదల
- కుటుంబం నుంచి దేశ నిర్మాణం వరకు మహిళల కీలక పాత్ర
- ప్రభుత్వ పథకాలతో మహిళల సాధికారతకు కొత్త దిశ
- నేడు అంతర్జాతీయ మహిళా దినోత్సవం

సరైన పాలసీలు, విజన్ ఉండాలి

- అప్పుడే-ఎలక్ట్రిక్ మొబిలిటీలో చైనాతో భారత్ పోటీ పడగలదు
- కాంగ్రెస్ అగ్రనేత రామలీల గాంధీ వ్యాఖ్యలు


అక్రమ మద్యం.. మౌనమే జగన్ సమాధానమా?: నారా లోకేశ్



గత ప్రభుత్వ హయాంలో అక్రమ మద్యం వేల కుటుంబాలను నాశనం చేసిందని మంత్రి నారా లోకేశ్ అన్నారు. అక్రమ మద్యం ద్వారా జగన్ అనుచరుల జేబుల్లో రూ.వేల కోట్లు చేరాయని ఆరోపణలు వచ్చాయన్నారు. రూ.కోట్ల నగదు లావాదేవీలకు సంబంధించి ఈడీ ఆధారాలను బయటపెట్టినట్లు గుర్తు చేశారు. ఈ ఆరోపణలపై ఏపీ ప్రజలకు జగన్ సమాధానం చెప్పగలరా? అని ప్రశ్నించారు. 'సమాధానం చెప్పలేక.. మానమే జగన్ సమాధానమా' అని అన్నారు. ఇదేనా జగన్ 2019లో నిషేధం అమలు చేస్తానన్న హామీ వెనుక అసలు కథ అంటూ ఎక్స్ వేదికగా నిలదీశారు.

లిక్కర్లో ఆల్కహాల్ శాతాన్ని బట్టి ట్యాక్స్!

- కర్ణాటకలో నూతన చట్టం తెచ్చిన సీఎం సిద్ధరామయ్య
- 60 ఏళ్ల ఎక్సైజ్ పాలసీకి మంగళం పాడిన సర్కారు
- ఇక నుంచి డిస్టిలరీలు, బ్రూవరీస్లో మద్యం రుచి చూడొచ్చు



అంతర్జాతీయ ప్రమాణాలకు అనుగుణంగా కర్ణాటక రాష్ట్రంలో నూతన ఎక్సైజ్ పాలసీని తీసుకువచ్చారు. శుక్రవారం కర్ణాటక విధాన సౌభలో ముఖ్యమంత్రి సిద్ధరామయ్య 2026-27 ఎక్సైజ్ పాలసీని ప్రకటించారు. దీంతో 60 ఏళ్లుగా కొనసాగుతున్న ఎక్సైజ్ చట్టానికి చరమగీతం పాడినట్లుంది. నూతన సంస్కరణలతో మద్యం వినియోగదారులపై భారం ముమ్మందు తగ్గనున్నది.

భారత్లో పెరిగిన బిలీనియర్లు

- ప్రపంచంలో అత్యధిక బిలీనియర్లు ఉన్న మూడో దేశంగా భారత్
- గతేడాదితో పోలిస్తే కొత్తగా చేరిన మరో 24 మంది కుబేరులు
- ఏకంగా రూ.112.6 లక్షల కోట్లకు చేరిన మొత్తం సంపద
- హెల్త్కేర్ రంగం నుంచే అత్యధికంగా కొత్త బిలీనియర్లు
- ఆసియా బిలీనియర్స్ క్వాలిఫైల్ హోదాను కోల్పోయిన ముంబై

విధ్వంస పాలనకు భిన్నంగా దూరదృష్టితో కూటమి పరిపాలన

- విధ్వంస పాలన నుంచి అభివృద్ధి దిశగా రాష్ట్రం
- కూటమి ప్రభుత్వం దార్శనికంగా ముందుకు
- గత ప్రభుత్వం రూ.9.74 లక్షల కోట్ల అప్పులతో రాష్ట్రం వెనక్కి
- ప్రజా సంక్షేమం, పౌరదర్శకతతో ప్రతి రూపాయి ఖర్చు
- ఉప ముఖ్యమంత్రి పవన్ కళ్యాణ్

గత ప్రభుత్వం విధ్వంసం, విచ్ఛిన్నంతో కూడిన పాలన సాగిస్తే కూటమి ప్రభుత్వం దూరదృష్టి, దక్షత, దార్శనికతతో కూడిన పాలన అందిస్తోందని ఆంధ్రప్రదేశ్ ఉప ముఖ్యమంత్రి పవన్ కళ్యాణ్ పేర్కొన్నారు. అసెంబ్లీలో ప్రవ్వ వినియము బిల్లుపై జరిగిన చర్చలో ఆయన మాట్లాడారు. గత ఐదేళ్లలో ఆర్థిక విధ్వంసం సృష్టించి రాష్ట్రాన్ని గందరగోళంలోకి నెట్టివేశారని విమర్శించారు. ఆ విధ్వంసం వల్ల రాష్ట్రం దాదాపు 30 ఏళ్లు వెనక్కి వెళ్లిందని ఆయన ఆవేదన వ్యక్తం చేశారు. ప్రస్తుతం ఆర్థిక మంత్రి పయ్యంపుల కేశవ్ ప్రవేశపెట్టిన బడ్జెట్ రాష్ట్ర ప్రజల ఆశలు, అకాంక్షలను నెరవేర్చేలా ఉండని పవన్ కళ్యాణ్ తెలిపారు.

58 అడుగుల అమరజీవి కాంస్య విగ్రహం

- 16న ముఖ్యమంత్రి చేతుల మీదుగా ఆవిష్కరణ
- అమరావతిలో 6.8 ఎకరాల్లో 'త్యాగ స్మృతి వనం' ఏర్పాటు
- రాష్ట్ర బీసీ, చేనేత,జొళి శాఖ మంత్రి ఎస్.సవిత్ వెల్లడి



చంద్రబాబు పాపులేషన్ పాలసీపై షర్మిల సెటైర్

- ఉన్న విల్లలకే దిక్కులేదు.. ఇప్పుడు ముగ్గురు ఎందుకని ప్రశ్న
- నిరుద్యోగులు ఆటోలు, ట్యాక్సీలు నడుపుకుంటున్నారని ఆవేదన
- రాష్ట్ర అప్పులు 12 లక్షల కోట్లకు చేరాయని మండిపాటు



పాక్, సౌదీ మధ్య భద్రతా చర్చలు

- 'ఇస్లామిక్ నాటో'కు అడుగులు పడుతున్నాయా అని అనుమానాలు
- సౌదీ రక్షణ మంత్రితో పాకిస్థాన్ సీడీఎఫ్ ఆసిమ్ మునీర్ భేటీ
- ఇరాన్ దాడుల నేపథ్యంలో భద్రతా పరిస్థితులపై చర్చ
- అవసరమైతే ఒకరికొకరు రక్షణ కల్పించాలనే ఒప్పందం

సామాన్యుడిపై గుదిబండ

గృహ వినియోగదారులకు 60 రూపాయల అదనపు భారం అంతర్జాతీయ పరిణామాల నేపథ్యంలో దేశీయ చమురు సంస్థలు సామాన్యుడికి భారీ పాక్ ఇచ్చాయి. వంట గ్యాస్ ధరలను భారీగా పెంచుతూ కేంద్ర ప్రభుత్వం తీసుకున్న నిర్ణయం మార్చి 7, 2026న అమలులోకి వచ్చింది. ఈ పెంపుతో అటు గృహ వినియోగదారులు, ఇటు వాణిజ్య వర్గాలపై అదనపు భారం పడనుంది.

కార్డెన్ సెర్చ్ నిర్వహించిన పోలీసులు...



కనిగిరి : ప్రజలకు చేరువ

మార్కాపురం జిల్లా ఎస్సీ ఆదేశాలతో పట్టణంలో భారీ ఎత్తున కార్డెన్ అండ్ సెర్చ్ నిర్వహించారు కార్డెన్ సెర్చ్ లో భాగంగా కనిగిరిలోని పలు ప్రాంతాలలో తనిఖీలు పోలీసులను చేపట్టారు. అంతేకాకుండా అక్రమార్కులు గుండెల్లో రైళ్లు పరిగెత్తించారు. అటు శాంతిభద్రతల పరిరక్షణతో పాటు, యువత భవిష్యత్తును చిదిమేస్తున్న డ్రగ్స్ మహమ్మారిపై కూడా పోలీసులు యుద్ధం ప్రకటించారు. శనివారం కనిగిరి పట్టణం పోలీసుల మెరుపు తనిఖీలతో మార్కాపురం జిల్లా ఎస్సీ ఆదేశాల మేరకు కనిగిరి సీఐ శ్రీనివాసరావు, పామూరు సీఐల నేతృత్వంలో పోలీసులు భారీ ఎత్తున కార్డెన్ అండ్ సెర్చ్ నిర్వహించారు. ఈ సోదాల్లో కనిగిరి, హెచ్.ఎం. పాడు, పొదిలి, సి.ఎస్. పురం, వెలిగండ్ల ఎస్ఐలు



తమ సిబ్బందితో కలిసి పట్టణంలోని టకారిపాలెం, మంగళమాస్యం, కాశిరెడ్డి కాలనీ వంటి ప్రాంతాలను జల్లెడ పట్టారు. ప్రతి ఇంటిని, ప్రతి నందును క్షుణ్ణంగా తనిఖీ చేసిన పోలీసులు.. సరైన ధృవపత్రాలు లేని సుమారు 33 వాహనాలను స్వాధీనం చేసుకున్నారు. కేవలం తనిఖీలతోనే సరిపెట్టుకుండా, సామాజిక బాధ్యతగా డ్రగ్స్ రహిత సమాజం కోసం

పోలీసులు గళమెత్తారు. 'డ్రగ్స్ వద్దు ట్రో' అంటూ ఓంగ్లు బస్టాండ్ నుండి పామూరు బస్టాండ్ వరకు భారీ అవగాహన ర్యాలీ నిర్వహించి యువతలో చైతన్యం నింపారు. పామూరు బస్టాండ్ వద్ద భారీ మానవహారంగా ఏర్పడి, డ్రగ్స్ కు దూరంగా ఉంటామని ప్రజలందరితో ప్రతిజ్ఞ చేయించారు. ఈ సందర్భంగా సీఐ శ్రీనివాసరావు మాట్లాడుతూ.. గంజాయి, డ్రగ్స్ వంటి మత్తు పదార్థాలకు యువత భానినలై తమ బంగారు భవిష్యత్తును నాశనం చేసుకోవద్దని హెచ్చరించారు. మత్తు పదార్థాల వల్ల మనిషి శారీరకంగా, మానసికంగా కృంగిపోతారని.. సమాజాన్ని డ్రగ్స్ రహితంగా మార్చేందుకు ప్రతి ఒక్కరూ పోలీసులకు సహకరించాలని ఆయన పిలుపునిచ్చారు.

కోడిపందాల స్థావరంపై పోలీసుల మెరుపు దాడి

- 23 మంది అరెస్ట్, నగదు మరియు వాహనాలు స్వాధీనం



పొన్నలూరు : ప్రజలకి చేరువ

?పొన్నలూరు, వల్లెటివారిపాలెం మండలాల సరిహద్దుల్లోని మాలపాడు గ్రామ అటవీ ప్రాంతంలో గుట్టువప్పుడు కాకుండా సాగుతున్న కోడిపందాల స్థావరంపై పోలీసులు మెరుపు దాడి నిర్వహించారు. సమృద్ధిగా సమాచారం మేరకు అటవీ ప్రాంతంలోని నిర్మాణవ్యయ ప్రదేశంలో భారీగా కోడిపందాలు నిర్వహిస్తున్నట్లు తెలుసుకున్న పోలీసులు, పూర్వోత్సాహంగా ఆ ప్రాంతాన్ని చుట్టుముట్టారు. పోలీసుల రాకను గమనించిన పందెం రాయుళ్లు తప్పించుకునే ప్రయత్నం చేసినప్పటికీ, సిబ్బంది అప్రమత్తంగా వ్యవహరించి మొత్తం 23 మందిని పట్టుకున్నారు.?ఈ దాడిలో నిందితుల నుండి మూడు పందెం కోడిపుంజులను, వారు వినియోగించిన 18 ద్విచక్ర వాహనాలను మరియు 23 మొబైల్ ఫోన్లను పోలీసులు స్వాధీనం చేసుకున్నారు. వీటితో పాటు పందెం కోసం సిద్ధంగా ఉంచిన రూ. 42,860 నగదును కూడా జప్తు చేశారు. అసాంఘిక కార్యకలాపాలకు పాల్పడే వారిపై కఠిన చర్యలు తీసుకుంటామని, జూడక్రీడలు మరియు కోడిపందాల వంటి చట్టవిరుద్ధ పనులకు దూరంగా ఉండాలని ఈ సందర్భంగా పోలీసులు హెచ్చరించారు. పట్టుబడిన వారిపై సంబంధిత సెక్షన్ల కింద కేసులు నమోదు చేసి తదుపరి దర్యాప్తు చేపడుతున్నట్లు అధికారులు వెల్లడించారు.

నేరాల నియంత్రణే లక్ష్యంగా కార్ కార్డెన్ సెర్చ్ నిర్వహించినట్లు డీఎస్పీ బాలగుట్రమణ్యం తెలియజేశారు. కాటన్ సెర్చ్ లో భాగంగా సోగిన ఈ తనిఖీల్లో సరైన పత్రాలు లేని సంఖ్యలో వాహనాలను పోలీసులు సీజ్ చేశారు.



పొన్నలూరు : ప్రజలకి చేరువ

మండల కేంద్రంలోని ఎస్సీ కాలనీలో నేడు పోలీసులు భారీ ఎత్తున కార్డెన్ అండ్ సెర్చ్ ఆపరేషన్ నిర్వహించారు. జిల్లా ఎస్సీ వి. హర్షవర్ధన్ రాజు ఆదేశాల మేరకు, కందుకూరు ఎస్.డి.ఓ.ఓ. బాలసుబ్రహ్మణ్యం పర్యవేక్షణలో ఈ తనిఖీలు కొనసాగాయి. కొండేపి సి.ఐ సోమశేఖర్ తో పాటు కందుకూరు, ఉలవపాడు, లింగసముద్రం ప్రాంతాలకు చెందిన ఎస్సెలు సుమారు 50 మంది సిబ్బందితో కలిసి కాలనీలోని ప్రతి ఇంటిని, అలాగే అసమానత

వ్యక్తులను క్షుణ్ణంగా తనిఖీ చేశారు. ప్రధానంగా గంజాయి రవాణా, వినియోగాన్ని అరికట్టడం, అక్రమ బెల్ట్ షాపుల నిర్వహణకు అడ్డుకట్ట వేయడం మరియు ప్రజలకు భద్రతా భావాన్ని కల్పించడమే ధ్యేయంగా పోలీసులు ఈ ఆపరేషన్ చేపట్టారు.?ఈ సోదాల్లో భాగంగా వాహన తనిఖీలు నిర్వహించగా, సరైన పత్రాలు లేకుండా తిరుగుతున్న 33 ద్విచక్ర వాహనాలను పోలీసులు గుర్తించి వాటిని స్వాధీనం చేసుకున్నారు. సీజ్ చేసిన ఈ వాహనాలను తదుపరి చర్యలు నిమిత్తం పోలీస్ స్టేషన్ కు తరలించారు. ఈ

సందర్భంగా కందుకూరు పోలీస్ అధికారులు మాట్లాడుతూ.. శాంతిభద్రతల పరిరక్షణలో భాగంగా ఇలాంటి అకస్మిక తనిఖీలు నిరంతరం కొనసాగుతాయని స్పష్టం చేశారు. వాహనదారులు తప్పనిసరిగా ఒరిజినల్ పత్రాలను వెంట ఉంచుకోవాలని, గ్రామల్లో అవచించిన వ్యక్తులు లేదా అసమానాస్పద వస్తువులు కనిపిస్తే తక్షణమే పోలీసులకు సమాచారం అందించి సహకరించాలని వారు ప్రజలకు విజ్ఞప్తి చేశారు.

సీఎంఆర్ఎఫ్ చెక్కులు అందజేసిన ఎమ్మెల్యే ఇంటూరి నాగేశ్వరరావు

- 53 మందికి 31.73 లక్షలు పంపిణీ

కందుకూరు : ప్రజలకి చేరువ

ప్రజలు ఆరోగ్యంగా, ఆనందంగా ఉండాలన్నదే చంద్రబాబు ఆకాంక్ష అని కందుకూరు శాసనసభ్యులు ఇంటూరి నాగేశ్వరరావు అన్నారు. పట్టణంలోని టిడిపి కార్యాలయంలో శనివారం మధ్యాహ్నం ముఖ్యమంత్రి సహాయనిధి చెక్కులను ఆయన అందజేశారు. మొత్తం 53 మంది 31.73 లక్షల విలువైన చెక్కులను లబ్ధిదారులకు అందజేస్తూ వారిని ఆహ్వానంగా పలకరిస్తూ, ఆరోగ్య వివరాలు తెలుసుకున్నారు. ఈ సందర్భంగా ఎమ్మెల్యే నాగేశ్వరరావు మాట్లాడుతూ ఇంత పెద్ద ఎత్తున ప్రజల ఆరోగ్యానికి కూటమి ప్రభుత్వం ఖర్చు చేస్తుంటే, వైసీపీ నేతలు పనికిమాలిన విధంగా మాట్లాడుతున్నారని ఆగ్రహం వ్యక్తం చేశారు. అవినీతిపరులు, దొంగలను పక్కన ఉంచుకున్నారు కాబట్టే, గత ఎన్నికల్లో చిత్తూరు ఓడిపోయారని, ఆ పార్టీ మాజీ ఎంపీ మేకపాటి రాజమోహన్ రెడ్డి ఇటీవల ఉన్నది ఉన్నట్లుగా మాట్లాడారని ఎమ్మెల్యే అన్నారు. ప్రజలు వైసీపీ 11 సీట్లకు పరిమితం చేసినా ఇంకా బుద్ధి రాలేదని, ఇప్పటికీ రప్పా రప్పా అంటూ వెర్రి వేషాలు వేస్తున్నారని ఎమ్మెల్యే మండిపడ్డారు. గత ఎన్నికల్లో దారుణ ఓటమిపట్ట జగన్మోహన్ రెడ్డి పశ్చాత్తాపం ప్రకటించి, తప్పులు సరిదిద్దుకోవాల్సింది పోయి, రోజురోజుకూ మరింత దిగజారిపోతున్నారని నాగేశ్వరరావు విమర్శించారు.



కూటమి ప్రభుత్వం ప్రజల ఆరోగ్యం, సంక్షేమానికి ఎక్కువగా నిధులు ఖర్చు చేస్తుందని ఎమ్మెల్యే నాగేశ్వరరావు అన్నారు. అనారోగ్య ఖర్చులు, పేదవారికి ఆర్థికంగా భారం కాకూడదనే ఉద్దేశంతోనే ముఖ్యమంత్రి సహాయనిధి ద్వారా సహాయం చేస్తున్నారని ఎమ్మెల్యే చెప్పారు. దరఖాస్తు చేసుకున్న ప్రతి ఒక్కరికి చెక్కులు వస్తున్నాయని చెప్పారు. ప్రభుత్వం ద్వారా సహాయం అందుకున్న ప్రతి ఒక్కరూ, కూటమి ప్రభుత్వాన్ని నిండు మనసుతో ఆశీర్వదించాలని ఎమ్మెల్యే నాగేశ్వరరావు విజ్ఞప్తి చేశారు. ఈ సందర్భంగా గుడ్లూరు మండలానికి చెందిన 13 మంది లబ్ధిదారులకు 9.8 లక్షల రూపాయలు, కందుకూరు మండలానికి చెందిన 8 మంది లబ్ధిదారులకు 5.29 లక్షల రూపాయలు, కందుకూరు పట్టణానికి చెందిన 13 మంది లబ్ధిదారులకు 5.57 లక్షల రూపాయలు విలువైన చెక్కులను ఎమ్మెల్యే అందించారు. ఉలవపాడు మండలానికి చెందిన 11 మంది లబ్ధిదారులకు 6.87 లక్షల రూపాయలు, వల్లెటివారిపాలెం మండలానికి చెందిన 8 మంది లబ్ధిదారులకు 4.60 లక్షల రూపాయలు విలువైన చెక్కులను ఆయన పంపిణీ చేశారు. ఈ కార్యక్రమంలో పట్టణ టిడిపి అధ్యక్షుడు దామా మల్లేశ్వరరావు, గుడ్లూరు మండల పార్టీ అధ్యక్షులు జనీగర్ల నాగరాజు, ఉలవపాడు మండల పార్టీ అధ్యక్షులు రాచగర్ల సుబ్బారావు, కందుకూరు రూరల్ అధ్యక్షుడు బుస్సారెడ్డి కృష్ణారెడ్డి, వల్లెటివారిపాలెం మండల పార్టీ అధ్యక్షులు మాదాల లక్ష్మీనరసింహం, పార్టీ నాయకులు షేక్ రఫీ, చదలవడ కొండయ్య, నాదెళ్ల వెంకటరమణయ్య తదితరులు పాల్గొన్నారు.

పాఠశాల విద్యార్థులకు పీల్డ్ సామగ్రి పంపిణీ

- దాతృత్వం చాటుకున్న చెన్నా కోమలి,మిత్ర బృందం

కనిగిరి : ప్రజలకి చేరువ

విద్యార్థులు క్రమశిక్షణతో చదివి ఉన్నత శిఖరాలను అధిరోహించినప్పుడే సమాజానికి మేలు జరుగుతుందని కనిగిరి ప్రభుత్వ ఆసుపత్రి అభివృద్ధి కమిటీ సభ్యురాలు చెన్నా కోమలి అన్నారు. శనివారం జిల్లా పరిషత్ ఉన్నత పాఠశాల, దిరిశవంప నందు 10వ తరగతి విద్యార్థులకు ఉచితంగా పీల్డ్ సామగ్రిని పంపిణీ చేశారు.ఇందులో భాగంగా చెన్నా కోమలి మరియు వారి మిత్ర బృందం కలిసి సుమారు రూ.10,000 విలువైన ఫైర్స్, పెన్నులు మరియు ఇతర పరికరాల సామగ్రిని 41 మంది విద్యార్థులకు



అందజేశారు.ఈ కార్యక్రమం పాఠశాల ప్రధానోపాధ్యాయులు కే. మాధవ శర్మ అధ్యక్షతన ఘనంగా నిర్వహించబడింది. ఈసందర్భంగా కోమలి మాట్లాడుతూ ?పబ్లిక్ పరీక్షల్లో అత్యుత్తమ ఫలితాలు సాధించిన విద్యార్థులకు భవిష్యత్తులో సగదు పురస్కారాలు, మెమెంట్లూ అందజేస్తామని వాగ్దానం చేశారు. ఈ

సందర్భంగా ?విద్యార్థుల పట్ల ప్రత్యేక చొరవ చూపి, వారి చదువుకు తోడ్పాటునందించిన చెన్నా కోమలి మరియు మిత్ర బృందాన్ని పాఠశాల ఉపాధ్యాయ బృందం ఘనంగా సన్మానించింది. విద్యార్థులు ఈ అవకాశాన్ని సద్వినియోగం చేసుకొని పాఠశాలకు, తల్లిదండ్రులకు మంచి

మహిళా దినోత్సవం సందర్భంగా వేములపాడులో 25 రన్

చంద్రశేఖరపురం, ప్రజలకు చేరువ

మండలంలోని వేములపాడు జిల్లా పరిషత్ ఉన్నత పాఠశాల నుండి బస్టాండ్ నెంబర్ వరకు సోమవారం అంతర్జాతీయ మహిళా దినోత్సవం సందర్భంగా 2 కిలోమీటర్ల రన్ నిర్వహించనున్నట్లు మండల బిజెపి అధ్యక్షుడు గుంటకల నరేష్, బిజెపి నాయకులు త్రిమూర్తులు, నరసింహులు ఓ ప్రకటనలో తెలిపారు. ఈ సందర్భంగా వారు మాట్లాడుతూ ఈ కార్యక్రమాన్ని రాజకీయాలకతీతంగా సుమారు 150 మంది మహిళామణులతో ప్రారంభించనున్నట్లు తెలిపారు. మహిళల ఆరోగ్యం, బిక్రీత మరియు సామాజిక చైతన్యాన్ని పెంపొందించేందుకు ఈ కార్యక్రమాన్ని నిర్వహిస్తున్నట్లు తెలిపారు. మండలం లోని లోని మహిళలు, స్వయం సహాయక సంఘాల సభ్యులు, ప్రభుత్వ కార్యాలయాల్లో పనిచేస్తున్న మహిళా ఉద్యోగులు పెద్ద సంఖ్యలో పాల్గొని కార్యక్రమాన్ని విజయవంతం చేయాలని కోరారు.

విశ్వబ్రాహ్మణ సంఘం ఆహ్వాన కమిటీ కో-కన్వీనర్ గా వడ్లమానినారాయణచారి

చంద్రశేఖరపురం, ప్రజలకు చేరువ

మండల కేంద్రంలోని చంద్రశేఖరపురం గ్రామానికి చెందిన ప్రకాశం జిల్లా విశ్వబ్రాహ్మణ సంఘం ఉపాధ్యక్షులు వడ్లమాని నారాయణచారిని మార్కాపురం జిల్లా విశ్వబ్రాహ్మణ సంఘం ఆహ్వాన కమిటీ జిల్లా కో-కన్వీనర్ గా నియమించడం జరిగింది. ఆయన నియామకంపై ప్రాంతీయ విశ్వబ్రాహ్మణ సంఘం సభ్యులు, నాయకులు హర్షం వ్యక్తం చేశారు.ఈ సందర్భంగా వడ్లమాని నారాయణచారి మాట్లాడుతూ జిల్లాలో విశ్వబ్రాహ్మణ సంఘాన్ని మరింత బలోపేతం



చేయాలనే ఉద్దేశంతో నూతన జిల్లా కమిటీ ఏర్పాటు చర్యలు ప్రారంభించినట్లు తెలిపారు. జిల్లా స్థాయి నాయకులు కలిసి నూతన కమిటీ

ఏర్పాటు చేయాలని కోరుతూ ప్రకాశం జిల్లా విశ్వబ్రాహ్మణ సంఘం అధ్యక్షులు చెన్నుపాటి శ్రీనివాసచారికి వినతి పత్రం సమర్పించినట్లు చెప్పారు. మార్కాపురం జిల్లా విశ్వబ్రాహ్మణ సంఘం సభ్యులు ఆహ్వానం మేరకు చెన్నుపల్లి శ్రీనివాసచారి జిల్లా స్థాయి నూతన కమిటీ ఏర్పాటుకు ఆహ్వాన కమిటీని నియమించారని, ఆహ్వాన కమిటీ సభ్యులగా చెరుకుపల్లి సుబ్రహ్మణ్యచారిని నియమించారని తెలిపారు. అదేవిధంగా కో-కన్వీనర్లుగా వడ్లమాని నారాయణచారి తో పాటు కందుకూరి శివమణి, డి విశ్వనాథచారి, రాచర్ల శేఖర్, జువ్వాజు వెంకటేశ్వర్లు,

షరాబ్ దత్తచారి లను నియమించడం జరిగిందన్నారు.ఆహ్వాన కమిటీ సమన్వయంతో జిల్లాలోని విశ్వబ్రాహ్మణ సంఘం సభ్యులను ఒక వేదికపైకి తీసుకువచ్చి సమావేశం నిర్వహించి, 30 రోజులలోపే నూతన జిల్లా కమిటీని ఏర్పాటు చేయాలని నిర్ణయించినట్లు తెలిపారు. విశ్వబ్రాహ్మణ సంఘం బిక్రీతతో ముందుకు సాగేందుకు నాయకులను సభ్యులను కలుపుకొని పనిచేస్తానని అన్నారు సంఘం అభివృద్ధి సభ్యుల సంక్షేమం సామాజిక కార్యక్రమాల నిర్వహణకు తన వంతు కృషి చేస్తానని వడ్లమాని నారాయణచారి ఓ ప్రకటనలో తెలిపారు

ఏశు సంపదను కాపాడుకోవాలి డిడి డాక్టర్ జి. శ్రీధర్ రావు

కందుకూరు : ప్రజలకు చేరువ

రాష్ట్ర పశు గణాభివృద్ధి సంస్థ రాష్ట్రీయ గేకుల్ మిషన్ ఆర్థిక సహకారంతో లేగ దూడల ప్రదర్శన కార్యక్రమం మండలంలోని మాచవరంలో శనివారం జరిగింది. ఈ కార్యక్రమమును ప్రకాశం జిల్లా పశు గణాభివృద్ధి సంస్థ ముఖ్య కార్యనిర్వాహన అధికారి డా.బి. మురళి కృష్ణ గ కందుకూరు డివిజన్ ఉప సంచాలకులు డా. జి. శ్రీధరరావు ప్రారంభించారు. ఈ సందర్భంగా జరిగిన సదస్సులో ముఖ్య అతిథిగా పాల్గొన్న ఎగ్జిక్యూటివ్ అధికారి మురళి కృష్ణ మాట్లాడుతూ దూడలు పుట్టిన అర గంటలోపు జన్మ పాలు త్రాగించాలని చెప్పారు. మొదట రెండు రోజుల పాలలో మెర్మిడిని నిరోధక శక్తి వచ్చే ఇమ్యూనోగ్లోబిలిన్ ఉండటం వలన దూడలకు వ్యాధులు వ్యాపించకుండా ఉంటాయని అన్నారు. దూడలకు పుట్టిన 10 రోజులకు ఏలిక పాముల మందులు త్రాగించాలని క్రమం తప్పకుండా 15 రోజులకు ఒకసారి



దూడలకు సులి పురుగుల మందులు త్రాపించాలని దూడల పోషణలో మేలైన యాజమాన్య పద్ధతులను పాటించాలని తెలియ జేశారు. పశు సంవర్ధక శాఖ కందుకూరు డివిజన్ ఉప సంచాలకులు డా. జి. శ్రీధరరావు మాట్లాడుతూ సకాలములో దూడలకు, గేదలకు టీకాలను ముందస్తుగా చేసి పశు సంపదను కాపాడుకోవాలని అన్నారు. తద్వారా పశు పోషకుల ఆధారం పెరుగుతుందని తెలియజేశారు. లింగ

నిర్ధారణ వీర్య నాళికలు ఇంజక్షన్ చేయించడం వలన మంచి ట్రీడ్ లక్షణాలు దూడలు జన్మిస్తాయని పేర్కొన్నారు. కందుకూరు సహాయ సంచాలకులు డా. జె చంద్ర మోహన్ మాట్లాడుతూ హరిత గోపాలం పథకం ద్వారా బహు వార్షిక పశు గ్రాసాలు ఉపాధి హామీ పథకం ద్వారా సాగుచేసుకోవచ్చు అని తెలియజేశారు. సహాయ సంచాలకులు డా. ఇ. చెన్నకేశవులు

మాట్లాడుతూ ఒక పాడి పశువు ఇంట్లో ఉంటే వ్యవసాయంతో సమానముగా ఆదాయం వస్తుందని చెప్పారు. దూడల అందాల ప్రదర్శన మాచవరం పశు వైద్యులు డా. యస్ సుధాకర్ ఆధ్వర్యంలో నిర్వహించారు, కోవూరు పశు వైద్యులు డా. వై. శ్రీకాంత్, గుడ్లూరు పశు వైద్యులు డా. అలీ, ఎంపీటీసీ శ్రీనివాసరెడ్డి, కోటేశ్వరరావు గ్రామ నాయకులు చిరంజీవి రెడ్డి, మహేంద్ర, మాల్యాది, కోదండరామిరెడ్డి, మాచవరం స్టాఫ్ జి విజయ్ సాగర్, సుబ్బారావు శ్రీమన్, రమణ సాయి పశు సంవర్ధక సహాయకులు సుహాస్, ప్రశాంతి, చరణ్, పశు పోషకులు పాల్గొన్నారు అనంతరం దూడలు అందాల పోటీలలో గెలుపొందిన లేగ దూడల యజమానులకు పాల క్యాసులు బహుమతులతోపాటు పాల్గొన్న రైతులు అందరికీ చిన్న క్యాసులు మినరల్ ట్రిక్స్, లివర్ టానిక్స్ అంద జేశారు.

విద్యార్థులే ఉపాధ్యాయులైన వేళ

- మండల విద్యాశాఖ అధికారి ఎన్ విజయ్ కుమార్

ప్రజలకు చేరువ

విద్యార్థులు బాగా చదువుకొని దేశానికి ఉపయోగపడేలా మంచి పౌరులుగా ఎదగాలని ఆత్మకూరు మండల విద్యాశాఖ అధికారి విజయకుమార్



అన్నారు. శనివారం పీఎం శ్రీ అక్కంపేట ప్రాథమిక పాఠశాలలో జరిగిన స్వయం పరిపాలన దినోత్సవ కార్యక్రమంలో ముఖ్యఅతిథిగా మండల విద్యాశాఖ అధికారి విజయకుమార్ పాల్గొన్నారు. ఈ సందర్భంగా మాట్లాడుతూ అన్ని వృత్తుల వారిని తీర్చిదిద్దే ఉపాధ్యాయ వృత్తి ఎంతో ఉన్న తమెందని అన్నారు. దేశ భవిష్యత్తు తరగతి గది నాలుగు గోడల మధ్య రూపుదిద్దుకుంటుందని, అలాంటి దేశ భవిష్యత్తు నిర్మాణంలో ఉపాధ్యాయుని పాత్ర చాలా కీలకమైందని అన్నారు. విద్యార్థులు నాయకత్వ లక్షణాలు, మంచి క్రమశిక్షణ అలవర్చుకోవడానికి ఇలాంటి స్వయం పరిపాలన దినోత్సవం తోడ్పడుతుందని అన్నారు. విద్యార్థులు భవిష్యత్తులో కూడా ఉపాధ్యాయులుగా ఎదగాలని అన్నారు. అనంతరం స్వయం పరిపాలన దినోత్సవం లో ప్రతిభకనబరిచిన వారికి మండల విద్యాశాఖ అధికారి బహుమతులు అందజేశారు. ఈ కార్యక్రమంలో పాఠశాల ఉపాధ్యాయుని ఉపాధ్యాయులు పాల్గొన్నారు.

పులి రామచంద్రను పీఠామర్శించిన మాజీ ఎమ్మెల్యే మధుసూదన్ రెడ్డి

ప్రజలకు చేరువ

ఇటీవల అరెస్ట్ అయి బెయిల్పై విడుదలైన పులి రామచంద్రను మాజీ ఎమ్మెల్యే బియ్యపు మధుసూదన్ రెడ్డి ఈరోజు పరామర్శించారు. పులి రామచంద్ర నివాసానికి వెళ్లిన ఆయన, రామచంద్ర సతీమణి పులి మౌనికతో పాటు కుటుంబ సభ్యులను కలిసి వారి యోగక్షేమాలను అడిగి తెలుసుకున్నారు. ఈ సందర్భంగా మధుసూదన్ రెడ్డి మాట్లాడుతూ, వైఎస్సార్ కాంగ్రెస్ పార్టీ ఎప్పుడూ పార్టీని నమ్ముతున్న నాయకులు, కార్యకర్తలకు అండగా ఉంటుందని తెలిపారు. ఎలాంటి పరిస్థితుల్లోనైనా ధైర్యంగా ఉండాలని, తాను ఎల్లప్పుడూ మీకు అండగా ఉంటానని పులి కుటుంబ సభ్యులకు భరోసా ఇచ్చారు. ఈ కార్యక్రమంలో దేవస్థానం మాజీ చైర్మన్ అంజూరు తారక శ్రీనివాసులు, యుగంధర్ రెడ్డి, ఎల్ఐసీ చంద్ర, సుధాకర్, ఉత్తరాజి శరవణ కుమార్, కంలా ఉదయ్ కుమార్, బుల్లెట్ జై శ్యామ్, మున్నా రామచంద్రారెడ్డి, కామి వెంకటేశ్వర్లు, శ్రీవారి సురేష్, డాక్టర్ శంకర్, ముని కృష్ణారెడ్డి, లక్ష్మీవతి, వజ్రం గోపి, మధు రెడ్డి, పటాన్ ఫరీద్, పసల సురేష్, మనణి, అల్ల రమేష్, అన్నా, జల్లేషా, ఫజల్, సి.ఆర్.టి ప్రసాద్, గుణ, శివ తదితరులు పాల్గొన్నారు.



రైతులకు పట్టాదారు పాసుపుస్తకాలు పంపిణీ చేసిన ఎమ్మెల్యే ఇంటూరి నాగేశ్వరరావు

కందుకూరు : ప్రజలకు చేరువ

కందుకూరు మండలం చిన్నఓగూరు సవివాలయంలో శనివారం నిర్వహించిన 'మీ భూమి - మీ హక్కు' కార్యక్రమంలో స్థానిక ఎమ్మెల్యే ఇంటూరి నాగేశ్వరరావు ముఖ్య అతిథిగా పాల్గొన్నారు. ఈ సందర్భంగా సబ్ కలెక్టర్ హిమవంశీతో కలిసి సుమారు 333 మంది రైతులకు నూతన పట్టాదారు పాసుపుస్తకాలను పంపిణీ చేశారు. ?ఈ సందర్భంగా ఏర్పాటు చేసిన సభలో ఎమ్మెల్యే ఇంటూరి నాగేశ్వరరావు ప్రసంగిస్తూ, గత ప్రభుత్వ వైఫల్యాలను ఎండగట్టారు. గతంలో పాసుపుస్తకాలపై ఉన్న జగన్ ఫోటోను తొలగించి, గౌరవప్రధానంగా రాజముద్రను పునరుద్ధరించామని ఆయన స్పష్టం చేశారు. గత ప్రభుత్వ హయాంలో జరిగిన రీ-సర్వేలో అనేక తప్పులు దొరాయని, వాటన్నింటికీ నాటి పాలకుల చేతగానితనమే కారణమని విమర్శించారు. ప్రస్తుత ముఖ్యమంత్రి నారా చంద్రబాబు నాయుడు గారు అధికారులను సమన్వయం చేస్తూ, రాజోయే నాలుగు ఐదు నెలల్లో భూ రికార్డుల్లోని తప్పులన్నింటినీ సరిదిద్దాల కఠిన చర్యలు తీసుకుంటున్నారని తెలిపారు. నూతన పాసుపుస్తకాల్లోని క్యూఆర్ కోడ్ స్కాన్ చేయడం ద్వారా రైతులు తమ పొలం స్థితిగతులను సులభంగా తెలుసుకోవచ్చని, రెవెన్యూ శాఖలో చంద్రబాబు గారు ప్రవేశపెట్టిన సంస్కరణలను ప్రజలు సాదరంగా ఆహ్వానిస్తున్నారని పేర్కొన్నారు. కూటమి ప్రభుత్వం రైతు కాలంలో రూరల్ గ్రామాల్లోని ప్రతి ఇంటికీ సురక్షిత



పక్షపాత ప్రభుత్వమని కొనియాడుతూ, 'అన్నదాత సుఖీభవ' పథకం కింద ఇప్పటికే రెండు విడతలుగా నిధులు జమ చేశామని ఎమ్మెల్యే గుర్తుచేశారు. గతంలో ధాన్యం విక్రయస్తే దబ్బలు కోసం ఏడాది కాలం వేచి చూడాల్సిన పరిస్థితి ఉండేదని, నేడు ఆ పరిస్థితిని మార్చి కేవలం 48 గంటల్లోనే రైతుల ఖాతాల్లో నగదు జమ చేస్తున్నామని ధీమా వ్యక్తం చేశారు. 30 ఏళ్ల అనుభవం అని చెప్పుకునే నాయకులు కందుకూరు మండలానికి తాగునీరు అందించడంలో ఎందుకు విఫలమయ్యారో సమాధానం చెప్పాలని ఆయన డిమాండ్ చేశారు. తాము అధికారంలోకి రాగానే ముఖ్యమంత్రి దృష్టికి సమస్యను తీసుకెళ్లి జలజీవన్ మిషన్ ద్వారా 22 కోట్ల రూపాయలు మంజూరు చేయించామని, ఇప్పటికే బెండర్లు పూర్తయి వసులు ప్రారంభమయ్యాయని వెల్లడించారు. మరో ఏడాది కాలంలో రూరల్ గ్రామాల్లోని ప్రతి ఇంటికీ సురక్షిత

తాగునీరు అందిస్తామని హామీ ఇచ్చారు. సబ్ కలెక్టర్ హిమవంశీ పనితీరును ప్రశంసించిన ఎమ్మెల్యే, రెవెన్యూ అధికారులు కూడా అదే బాధ్యతతో ప్రజా సమస్యల పరిష్కారానికి కృషి చేయాలని సూచించారు. స్థానిక రైతులు కోరిన విధంగా ఓగూరు చెరువు సమస్యను పరిష్కరిస్తామని, నీరు వచ్చే కాలువలను పురమృతు చేయించి రైతులకు అండగా ఉంటామని భరోసా ఇచ్చారు. ఈ కార్యక్రమంలో తహశీల్దార్ మురళి, స్థానిక సర్పంచ్ కొండమ్మ, ఎంపీటీసీ అల్లం సుమతి, ప్రకాశం జిల్లా డైరీ మాజీ చైర్మన్ చల్లా శ్రీనివాసరావు, మండల టీడీపీ అధ్యక్షులు బుస్సారెడ్డి కృష్ణారెడ్డి, గ్రామ పార్టీ అధ్యక్షుడు బోగినేని వెంకటేశ్వర్లు, నియోజకవర్గ తెలుగు రైతు అధ్యక్షులు అల్లం వెంకటేశ్వర్లు, ఇతర రెవెన్యూ అధికారులు మరియు ప్రజా ప్రతినిధులు పాల్గొన్నారు.

గురువుకు శిష్యుడి ఘన సన్మానం

విశ్రాంత ఉపాధ్యాయురాలు మరియు ముక్కు మర్యాదపూర్వక గౌరవం

చంద్రశేఖరపురం, ప్రజలకు చేరువ

మండలంలోని కొండబోయిపల్లి గ్రామంలో విశ్రాంత అయ్యర్ గ్రేడ్ టీచర్ తాతపూడి మరియుమ్మ (95)కు ఆమె శిష్యుడు ఘనంగా సన్మానం చేసిన సంఘటన గ్రామస్థులను ఆకట్టుకుంది. శనివారం బోడవులదిన్నె గ్రామానికి చెందిన సీనియర్ కాంగ్రెస్ నాయకుడు పందిటి వెంకటయ్య కుమారుడు, రిటైర్డ్ సైంటిస్ట్ పందిటి వెంకట తిరుపతి తన స్వగ్రామానికి వచ్చి మర్యాదపూర్వకంగా మరియుమ్మను కలుసుకున్నారు. ఈ సందర్భంగా ఆయన పండ్లు, పూలు, స్వీట్లు అందజేసి గులాబీ దండతో మరియుమ్మను ఘనంగా సన్మానించారు. ఈ కార్యక్రమానికి ముఖ్య అతిథిగా రిటైర్డ్ హెడావర్సర్ జొన్నలగడ్డ గోవిందయ్య, పందిటి వెంకటరావు తదితరులు హాజరయ్యారు. ఈ సందర్భంగా వారు మాట్లాడుతూ చిన్నప్పటి నుంచి విద్యాబోధన చేసి అక్షరాభ్యాసం నేర్పిన గురువును ఎన్నో సంవత్సరాల తరువాత గుర్తు పెట్టుకుని శిష్యుడు సన్మానించడం అరుదైన విషయం అని అన్నారు. ప్రపంచంలో ఎవరికీ లేని గౌరవం ఉపాధ్యాయ వృత్తికి ఉందని, గురువు స్థానం ఎంతో గౌరవదని ఈ సంఘటన నిదర్శనమని పేర్కొన్నారు. బెంగళూరులో స్థిరపడిన పందిటి వెంకట తిరుపతి తన స్వగ్రామాన్ని మర్చిపోకుండా గ్రామానికి వచ్చి పెద్దదలను పలకరించి వారి ఆరోగ్య విషయాలు తెలుసుకోవడం అభినందనీయమని గ్రామస్థులు తెలిపారు. సన్మాన గ్రహీత తాతపూడి మరియుమ్మ మాట్లాడుతూ చిన్నప్పుడు తన వద్ద చదువుకున్న శిష్యుడు ఇన్ని సంవత్సరాల తర్వాత కూడా గురువును గుర్తుచేసుకొని గౌరవించడం ఆనందంగా ఉందన్నారు పెద్దలపట్ల గౌరవం గురువుల పట్ల కృతజ్ఞత చూపడం సమాజానికి ఆదర్శమని నేటి యువత ఆయనలో ఉన్న మంచి గుణాలను ఆదర్శంగా తీసుకోవాలని సూచించారు ఈ కార్యక్రమంలో గ్రామస్థులు బంధుమిత్రులు పాల్గొని గురు శిష్య సంబంధం గొప్పతనాన్ని కొనియాడారు



నూతన గృహప్రవేశ వేడుకల్లో బోయల్ల నారాయణరెడ్డి

చంద్రశేఖరపురం, ప్రజలకు చేరువ

పామూరు పట్టణంలో ఎల్ఐసీ ఏజెంట్ మంచికంటి మధు శనివారం నూతన గృహప్రవేశ మహోత్సవ వేడుకలను ఘనంగా నిర్వహించారు. ఈ సందర్భంగా నిర్వహించిన పూజా కార్యక్రమాలలో మాజీ సింగిల్ విండో అధ్యక్షులు బోయల్ల నారాయణరెడ్డి పాల్గొన్నారు. ఈ సందర్భంగా ఆయన మంచికంటి మధు కుటుంబ సభ్యులకు నూతన గృహప్రవేశ శుభాకాంక్షలు తెలియజేసి, కొత్త ఇంట్లో సుఖసంతోషాలతో జీవించాలని ఆకాంక్షించారు. ఈ కార్యక్రమంలో వరికూడి హనుమంతరావు తదితరులు పాల్గొన్నారు



క్యాన్సర్ బాధితురాలికి ఆర్థిక సాయం

- ఆర్థిక సాయం అందించిన డ్రెస్ క్లబ్ అధ్యక్షుడు "అజాద్" - జిల్లా ఐజీ, ఎస్సీ చేతులమీదుగా అందజేశ

ప్రజలకు చేరువ

చింతలపూడి పట్టణానికి చెందిన షేక్ రిజ్వాన్ అనే మహిళ లంగ్స్ క్యాన్సర్ తో బాధ పడుతూ ఉంది. వైద్య ఖర్చుల నిమిత్తం ఇబ్బంది పడుతున్న మేరకు స్థానికులు చింతలపూడి డ్రెస్ క్లబ్ అధ్యక్షుడు, జిల్లా ఆంధ్ర ప్రదేశ్ యూనియన్ ఆఫ్ వర్కింగ్ జర్నలిస్ట్స్ వైస్ ప్రెసిడెంట్ అజాద్ దృష్టికి తీసుకు వెళ్ళారు.

ఉపాధ్యాయులకు ఘన సన్మానం



చంద్రశేఖరపురం, ప్రజలకు చేరువ

మండల కేంద్రంలోని చంద్రశేఖరపురం జిల్లా పరిషత్ ఉన్నత పాఠశాలలో శనివారం అంతర్జాతీయ మహిళా దినోత్సవ వేడుకలను ఘనంగా నిర్వహించారు. ఈ కార్యక్రమం పాఠశాల ప్రధానోపాధ్యాయురాలు షేక్ ఖాదరున్నీసాబేగం సమక్షంలో ఉపాధ్యాయులు, ఉపాధ్యాయినీలు, బోధనేతర సిబ్బంది మరియు విద్యార్థినీ విద్యార్థులు పాల్గొన్నారు ఈ సందర్భంగా పాఠశాల ఉపాధ్యాయ బృందం మహిళా ఉపాధ్యాయులను పూలమాలలు వేసి శాలువాలతో సన్మానించి వారి సేవలను కొనియాడారు. ఈ కార్యక్రమంలో భాగంగా విద్యార్థినులు మహిళా సాధికారతపై తమ అభిప్రాయాలను వ్యక్తం చేశారు. ఈ సందర్భంగా ప్రధానోపాధ్యాయురాలు షేక్ ఖాదరున్నీసాబేగం మాట్లాడుతూ ప్రస్తుతం మహిళలు విద్య, వైద్యం, విజ్ఞానం, రాజకీయాలు వంటి అన్ని రంగాల్లో ముందంజలో నిలుస్తున్నారని పేర్కొన్నారు. సమాజ అభివృద్ధిలో మహిళల పాత్ర ఎంతో కీలకమని ఆమె అన్నారు. భవిష్యత్ తరానికి గొప్ప మహిళా వనరులుగా విద్యార్థినీలు ఎదగాలని, అందుకోసం చిన్ననాటి నుంచే తమ ప్రతిభను అభివృద్ధి చేసుకుని స్పష్టమైన లక్ష్యంతో ముందుకు సాగాలని సూచించారు. అలాగే క్రమశిక్షణ, కష్టపడి చదవడం, సమయపాలన వంటి లక్షణాలు అలవర్చుకుంటే విద్యార్థినీలు ఉన్నత స్థాయికి చేరుకోవడం సులభమవుతుందని తెలిపారు. మహిళల గౌరవాన్ని కాపాడటం ప్రతి ఒక్కరి బాధ్యత అని, మహిళా సాధికారతకు చదువే ప్రధాన ఆయుధమని అన్నారు ఈ కార్యక్రమంలో పాఠశాల ఉపాధ్యాయులు బోధనేతర సిబ్బంది, విద్యార్థినీ విద్యార్థులు పాల్గొన్నారు

భారత్ లో ఆ చిత్రాలకు ఎప్పుడూ ఆదరణ ఉంటుంది: రానా



నటుడిగా, నిర్మాతగా తనకంటూ ప్రత్యేక స్థానాన్ని సొంతం చేసుకున్నారు రానా. ఆయన నిర్మించిన చిత్రాలు ప్రశంసలు అందుకోవడం గురించి తాజాగా ఒక ఇంటర్వ్యూలో మాట్లాడారు. భారత్ లో కుటుంబ కథా చిత్రాలకు ఎప్పుడూ ఆదరణ ఉంటుందని అన్నారు. సంక్రాంతికి ఎన్ని ఫ్యామిలీ డ్రామాలు వచ్చినా ప్రేక్షకులు ఆదరించడమే ఇందుకు నిదర్శనమన్నారు. "మంచి కథలను నిర్మించడానికి నేను ఎప్పుడూ ముందుంటాను. అలాంటివాటిని వెతికి ప్రేక్షకులకు అందించడమే నా లక్ష్యం. ఎంతోమంది సహకారంతోనే ప్రయోగాత్మక చిత్రాలు వస్తాయి. ఇప్పుడు ప్రేక్షకులు కూడా కొత్త కంటెంట్ నే కోరుకుంటున్నారు. నాకు టెక్నాలజీపై ఆసక్తి ఎక్కువ. అందుకే యాక్టింగ్ వైపు వచ్చినా టెక్నాలజీని నేర్చుకుంటూనే ఉన్నా. ఏదైనా విషయంపై మనకు ఆసక్తి ఉన్నప్పుడు వెనకడుగు వేయకుండా రిస్క్ తీసుకుంటేనే ఫలితం వస్తుంది. ఎన్ని ఎదురుదెబ్బలు తగిలినా అనుకున్నది సాధించేవరకూ పోరాడుతూనే ఉండాలి" అని రానా అన్నారు. దుల్కర్ సల్మాన్ ప్రధాన పాత్రలో సెల్వమణి సెల్వరాజ్ దర్శకత్వంలో తెరకెక్కిన 'కాంత'లో నటించిన రానా.. ఆ సినిమా నిర్మాతల్లో ఒకరిగాను ఉన్నారు. ఆయన సమర్పణలో వచ్చిన 'విరాట పర్వం', 'గార్డ్', '35 చిన్న కథకాదు' ఆదరణ సొంతం చేసుకొని అవార్డులను దక్కించుకున్న విషయం తెలిసింది.

అలాంటి పాత్రలు ఇక చేయను!

కెరీర్ లో కొన్నిసార్లు హిట్ కొట్టాలనే ఆశ్రయంతో పాత్రలను అంగీకరించి తప్పు చేశానంటోంది బాలీవుడ్ హీరోయిన్ భూమి పెద్దేకర్. తాజాగా 'వి ది విమెన్' కార్యక్రమంలో పాల్గొన్న ఆమె తనని అగౌరవపరిచే పాత్రలు చేయనని వెల్లడించింది. ఇటీవల వచ్చిన 'దల్దాల్' సిరీస్ లో శక్తిమంతమైన పోలీసు అధికారిగా కనిపించిన భూమి.. గతంలోని పాత్రల ఎంపికలో తప్పు చేసినట్లు ఎప్పుడైనా అనిపించిందా? అని అడిగినప్పుడు తన ఆలోచనల్ని పంచుకుంది. "నేను తప్పులు చేశాను. వాటిలో అతి పెద్దది ఏంటంటే.. కెరీర్ లో కొన్ని పాత్రలు అంగీకరించాను. కానీ వాటిని ఆస్వాదించలేకపోయాను. కెరీర్ లో ఈ స్థాయికి చేరుకోవడానికి చాలా కష్టపడ్డాను. ఇకపై నాకు అగౌరవాన్ని కలిగించే పాత్రల్ని చేయను" అని అంది.



సూపర్ హీరోగా.. సల్మాన్?

త్వరలోనే 'బ్యాటిల్ ఆఫ్ గల్వాన్' చిత్రంతో ఢిల్లీటర్లలో సందడి చేయడానికి సన్నద్ధమవుతున్నారు బాలీవుడ్ అగ్ర కథానాయకుడు సల్మాన్ ఖాన్. ఆయన తదుపరి సినిమా కోసం దర్శకత్వం రాజ్ అండ్ డీకేలతో కలిసి పనిచేయనున్నారని తెలుస్తోంది. సల్మాన్ ప్రధాన పాత్రలో హై కాన్సెప్ట్ సూపర్ హీరో కామెడీ చిత్రాన్ని తెరకెక్కించేందుకు రాజ్ అండ్ డీకే సన్నాహాలు చేస్తున్నారు.



ఇప్పటికే ఈ కథను సల్మాన్ కి వినిపించగా.. ఆసక్తి చూపించడంతో పాటు భారీ బడ్జెట్ ప్రాజెక్ట్ ని చేసే ఉద్దేశం తనకు లేదని, బడ్జెట్ ను దృష్టిలో ఉంచుకుని స్క్రిప్ట్ ని అభివృద్ధి చేయాలని దర్శకులను కోరినట్లు సమాచారం. ప్రస్తుతం దర్శకులు ఈ సినిమాలో సల్మాన్ పాత్రకు స్ట్రీమ్ లైన్ సిద్ధం చేస్తున్నారని సన్నిహిత వర్గాలు తెలిపాయి. అన్నీ కుదిరితే సవంబరులోనే ఈ సినిమా సెట్స్ పైకి వెళ్లే అవకాశం ఉంది. జీవితంలో యాక్షన్ ఘట్టాలనుంచి రిటైర్ అయిపోదామనుకునే సూపర్ హీరోని పరిస్థితులు పడేపడే యాక్షన్ మోడ్ లోకి తీసుకెళ్లే కథాంశంతో ఈ సినిమా రూపొందుతోందని ప్రచారం జరుగుతోంది.



నాగ్జిల్లాలో ప్రీతి!

గ్లామర్ కు నటనను జోడించి.. కలువ కళ్లతోనే హావభావాలను పలికించి యువతని విశేషంగా ఆకట్టుకుంటోంది కథానాయిక ప్రీతి ముకుందన్. ఇటీవలే మలయాళ చిత్రం 'సర్పం మాయ'లో తక్కువ స్ట్రీమ్ లైన్ లో మెరిసినా ఈ తార నటనకు ప్రేక్షకుల సుంచి మంచి మార్కులే వచ్చాయి. తాజాగా ప్రీతి హిందీ చిత్రపరిశ్రమలో అడుగుపెట్టినట్లు ప్రచారం జరుగుతోంది. బాలీవుడ్ నటుడు కార్తిక్ ఆర్యన్ హీరోగా రూపొందుతున్న 'నాగ్జిల్లా' సినిమాలో ఆమె కథానాయికగా నటిస్తుందట. ఇప్పటికే ఆమె సినిమాలోని కీలకమైన సన్నివేశాల చిత్రీకరణను పూర్తి చేసిందని, ఇంకా ఏడు రోజులు మాటింగ్ మాత్రమే మిగిలి ఉందని సమాచారం. హీరో ఫౌంటన్ కామెడీగా ఈ సినిమాని మృగ్ దీప్ సింగ్ లంబా తెరకెక్కిస్తున్నారు. కరణ్ జోహార్ ధర్మ ప్రొడక్షన్స్, మహావీర్ జైన్ బ్యానర్లు సంయుక్తంగా నిర్మిస్తున్నాయి. "ప్రీతి 'నాగ్జిల్లా'లో నాయిక. ఇందులో పాత్రకు ఆమె సరిగా సరిపోతుందని నిర్మాతలు ఎంపిక చేశారు. కార్తిక్ నాగ్ అనే సర్పం పాత్రను పోషిస్తున్నాడు" అని చిత్రవర్గాలు చెప్పినట్లు సమాచారం. ఈ సినిమా ఆగస్టు 14న ప్రేక్షకుల ముందుకు రానుంది.

వారణాసి.. ఆ అనుభవం ఎప్పటికీ మర్చిపోలేను: ప్రియాంక చోప్రా

మహాత్ బాబు హీరోగా రాజమౌళి దర్శకత్వంలో రానున్న 'వారణాసి' కోసం ప్రపంచవ్యాప్తంగా ఉన్న అభిమానులు ఎదురుచూస్తున్నారు. ఈ చిత్రం గురించి తాజాగా ప్రియాంక చోప్రా ఓ ఇంటర్వ్యూలో మాట్లాడారు. కెన్యాలో జరిగిన ఘాటింగ్ ను గుర్తుచేసుకున్నారు. కెన్యాలోని అడవుల్లో వేల సంఖ్యలో వైల్డ్ బీస్ట్స్ (భారీ జింకలు) వలస వెళ్తున్న సమయంలో, వాటి మధ్యలో నిలబడి ఘాటింగ్ చేయడం తన జీవితంలో మర్చిపోలేని అనుభూతి అని ప్రియాంక పేర్కొన్నారు. ఆ జంతువులను అంత దగ్గరగా చూసినప్పుడు కలిగిన అనుభూతిని ఆమె వివరిస్తూ.. "వాటి ముఖాలు చూస్తుంటే అవి ఎన్ని వేల ఏళ్లుగా భూమి మీద మనుగడ సాగిస్తున్నాయో అర్థమైంది. ప్రకృతి ఎంత శక్తిమంతమైనదో, ఈ భూమిపై జీవపరిణామం ఎంత గొప్పదో వాటిని చూస్తే తెలిసింది. ఆ అడవిలో ఘాటింగ్ ఒక గొప్ప అనుభూతి" అని ప్రియాంక అన్నారు. గతేడాది సెప్టెంబర్ లో ఈ సినిమా ఘాటింగ్ కెన్యాలో జరిగింది. అక్కడ ఘాటింగ్ క్షణాలు ఎప్పటికీ మర్చిపోలేనివని రాజమౌళి కూడా ఇటీవల ఓ ఇంటర్వ్యూలో తెలిపారు. ఆస్కార్ ప్రజెంటర్ గా ప్రియాంక.. నటి ప్రియాంక తాజాగా గొప్ప గౌరవాన్ని సొంతం చేసుకున్నారు. మార్చి 15న జరగనున్న ఆస్కార్ వేడుకల్లో ఆమె ప్రజెంటర్ గా వ్యవహరించనున్నారు. హాలీవుడ్ ప్రముఖులతో కలిసి ఆమె ఒక విశేషక అవార్డు అందించనున్నారు. ఇటీవల జరిగిన గోల్డెన్ గ్లోబ్స్ అవార్డుల్లోనూ ఆమె ప్రజెంటర్ గా వ్యవహరించిన సంగతి తెలిసిందే. ఇప్పుడు ఆస్కార్ ప్రజెంటర్ గా జాబితాలో నిలవడంతో ఆమెకు పలువురు శుభాకాంక్షలు తెలుపుతున్నారు.

